



سوال

(450) ٹوپی پر مٹھن برادر لکھنا اور اسے پہن کر بیت الخلاء جانا

جواب

السلام علیکم ورحمۃ اللہ وبرکاتہ

1- ٹوپی پر مٹھن برادر لکھنا جائز ہے یا نہیں؟

2- جس ٹوپی پر مٹھن برادر لکھا ہو اس ٹوپی کو پہن کر پاخانہ جانا جائز ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

1- ٹوپی پر مٹھن برادر لکھنے کے ناجائز ہونے کی کوئی وجہ معلوم نہیں ہوتی ہاں صحیح حدیث سے ثابت ہے کہ نبی کریم صلی اللہ علیہ وسلم جو دعوت نامے اسلام کے کافر بادشاہوں کے پاس بھیجتے تھے ان پر مہر کر کے بھیجتے تھے جس پر "محمد رسول اللہ صلی اللہ علیہ وسلم" منقوش تھا نیز ان نامہ جات میں بسم اللہ الرحمن الرحیم اور قرآن مجید کی آیت لکھی ہوتی تھی مشکوٰۃ (ص 370) میں ہے۔

"عَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَرَادَ أَنْ يَكْتُبَ إِلَى كَسْرَى وَقَيْصَرَ وَالْجَائِشِيِّ، فَقِيلَ لَهُ: إِنَّهُمْ لَا يَقْبَلُونَ كِتَابَنَا إِلَّا بِخَاتَمٍ، فَصَاغَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَاتَمًا عَلَاقِيَّةً فَهَضَمَهُ، وَنَقَشَ فِيهِ: مُحَمَّدٌ رَسُولُ اللَّهِ فَكَانَ فِي بَيَاضِهِ نِكَاحٌ" [1] (روا مسلم)

(انس رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے کسری و قیصر و الجاشی کے نام خط لکھنے کا ارادہ فرمایا تو آپ صلی اللہ علیہ وسلم سے عرض کی گئی کہ وہ صرف سر بہر خط ہی وصول کرتے ہیں تب رسول اللہ صلی اللہ علیہ وسلم نے چاندی کے حلقے کی انگوٹھی بنوائی اس میں "محمد رسول اللہ صلی اللہ علیہ وسلم" نقش کیا گیا)

صحیح بخاری (24/1 مصری) میں ہے۔

أَنَّ عَبْدَ اللَّهِ بْنَ عَبَّاسٍ أَخْبَرَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ بِكِتَابِهِ رَجُلًا، وَأَمَرَهُ أَنْ يَذْهَبَ إِلَى عَظِيمِ الْبَحْرَيْنِ، فَذَهَبَ عَظِيمُ الْبَحْرَيْنِ إِلَى كَسْرَى، فَلَمَّا قَرَأَهُ مَرَّتَهُ، فَحَبِثَتْ أَنَّ ابْنَ السَّيِّبِ قَالَ قَدْ عَلِمْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنَّ يُرْتَوَى كُلُّ مُزَقٍّ. صحیح البخاری فی کتاب الجہاد [2]

(سیدنا عبد اللہ بن عباس رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے ایک آدمی کو خط دے کر روانہ کیا اور اسے سربراہ بحرین کے حوالے کر دے چنانچہ سربراہ بحرین نے یہ خط کسری کے حوالے کیا جب اس نے پڑھا تو اس نے اسے چاق کر دیا)

خلیفہ عبد الملک نے خیر القرون خصوصاً صحابہ کرام رضوان اللہ علیہم اجمعین اشرفیاں جاری کی تھیں ان پر قرآن مجید اور کلمہ طیبہ لکھا تھا اور خلیفہ مذکور کے اس فعل پر کسی صحابی یا تابعی کا انکار ثابت نہیں "تاریخ الخلفاء" (ص 128) میں ہے۔

وقال یحییٰ بن بکیر: سمعت مالکاً یقول: أول من ضرب الدنانیر عبد الملک وکتب علیہا القرآن وقال مصعب: کتب عبد الملک علی الدنانیر "قُلْ هُوَ اللّٰهُ أَحَدٌ" "الإخلاص: 1" وفي الوجه الآخر لآله إلا اللہ وطوقه بطوق فضة وکتب فیہ ضرب بدمینة کذا وکتب خارج الطوق محمد رسول اللہ أرسله بالهدی وومین النحی

(یحییٰ بن بکیر نے کہا ہے کہ میں نے امام مالک رحمۃ اللہ علیہ کو یہ کہتے ہوئے سنا کہ سب سے پہلے عبد الملک رحمۃ اللہ علیہ نے اشرفیاں جاری کی تھیں ان پر قرآن مجید لکھا تھا مصعب رحمۃ اللہ علیہ نے کہا ہے کہ عبد الملک رحمۃ اللہ علیہ نے اشرفیوں کی ایک جانب قُلْ هُوَ اللّٰهُ أَحَدٌ اور دوسری جانب "لا اله الا الله" لکھوایا تھا اس کے گرد چاندی کا ایک حلقہ ہوتا تھا اور اس حلقے پر نکسال کے شہر کا نام اور حلقے سے خارج میں محمد رسول اللہ أرسله بالهدی وومین النحی لکھا تھا)

ٹوپیوں اور اشرفیوں میں جو ایک بہت بڑا فرق ہے قابل لحاظ ہے وہ یہ کہ ٹوپیاں صرف سر ہی پر رکھی جاتی ہیں اور اشرفیوں میں یہ قید نہیں ہے بلکہ جہاں چاہے رکھے اور خلیفہ مذکور نے صدور طوامیر میں:

قُلْ هُوَ اللّٰهُ أَحَدٌ اور نبی کریم صلی اللہ علیہ وسلم کا ذکر مع تاریخ لکھنا جاری کیا تھا تو سلطان روم نے خلیفہ مذکور کو لکھ بھیجا تھا کہ اس فعل کو ترک کر دو ورنہ ہم اپنی اشرفیوں پر بھی ایسی بات لکھیں گے جو تم کو ناگوار ہوگی مگر خلیفہ مذکور نے اس کو ترک نہ کیا بلکہ بدستور جاری رکھا۔

"تاریخ الخلفاء" (ص 148)

"وفي الأوائل للعسکری بسندہ: کان عبد الملک أول من کتب فی صدور الطوامیر "قُلْ هُوَ اللّٰهُ أَحَدٌ" "الإخلاص: 1" وذكر النبی صلی اللہ علیہ وسلم مع التاريخ فکتب ملک الروم: إنکم أحد شتم فی طوامیرکم شیئاً من ذکر نیکم فاترکوه وإلا أنکم من دنائیرنا ذکر ما تکرهون فغظم ذلک علی عبد الملک فأرسل إلی خالد بن یزید ابن معاویة فشاورة فقال حرم دنائیر ہم واضرب للناس سکاً فیها ذکر اللہ و ذکر رسولہ ولا تغضم ما یکرهون فی الطوامیر فضرب الدنانیر للناس سنۃ خمس و سبعین"

(عسکری کی "الأوائل" میں سند کے ساتھ روایت ہے کہ خلیفہ عبد الملک رحمۃ اللہ علیہ وہ پہلا شخص ہے جس نے صدور طوامیر پر "قُلْ هُوَ اللّٰهُ أَحَدٌ" اور نبی کریم صلی اللہ علیہ وسلم کا ذکر مع تاریخ لکھنا شروع کیا تھا سلطان روم نے خلیفہ مذکور کو لکھ بھیجا تھا کہ تم نے اپنی اشرفیوں پر اپنے نبی ذکر وغیرہ کیا ہے لہذا تم اس فعل کو ترک کر دو ورنہ تمہارے پاس ہماری اشرفیاں آئیں گی جن پر اس چیز کا ذکر ہوگا جو تمہیں ناگوار گزرے گی خلیفہ عبد الملک پر یہ بات بہت گراں گزری اس نے خالد بن یزید بن معاویہ سے مشورہ کیا تو انھوں نے یہ مشورہ دیا کہ ان کی اشرفیوں کو اپنے پاس آنے سے بند کر دو اور لوگوں کے لیے ایسے سکے جاری کرو جن میں اللہ اور اس کے رسول اللہ صلی اللہ علیہ وسلم کا ذکر ہو اور جن طوامیر کو وہ ناپسند کرتے ہیں ان کو بند نہ کرو۔ چنانچہ سنہ پچھتر (75) ہجری میں لوگوں کے لیے اشرفیاں جاری کی گئیں)

2۔ جس ٹوپی پر محمدؐن برادر لکھا ہو اس ٹوپی کو پہن کر پاخانہ میں جانے کے ناجائز ہونے کی کوئی صحیح وجہ معلوم نہیں ہوتی اور یہ حدیث ہے کہ:

کان النبی صلی اللہ علیہ وسلم إذا دخل الخلاء نزع خاتمہ [3]

"یعنی جب نبی صلی اللہ علیہ وسلم پاخانہ جاتے تو اپنی انگشتی مبارک کو (جس میں محمد رسول اللہ صلی اللہ علیہ وسلم منقوش تھا) ہٹا دیتے تھے۔"

سواس حدیث سے ٹوپی مذکور کو پہن کر پاخانہ میں جانے کی ناجائزی پر استدلال کرنا صحیح نہیں ہے۔

اولاً: اس وجہ سے کہ اس کو ابوود نے منکر اور نسائی نے غیر محفوظ کہا ہے اور حدیث منکر اور غیر محفوظ مقبول حدیثوں میں نہیں اور جن آئمہ حدیث نے اس کی تصحیح کی ہے جیسے

ترمذی اور حاکم وہ لوگ باب صحیح احادیث میں تسابیل مشہور ہیں،

ثانیاً: اس وجہ سے کہ اس حدیث کی اسناد میں ایک راوی "ابن جریج" مدلس ہیں اور انہوں نے اس حدیث کو زہری سے عن کے ساتھ روایت کیا ہے اور راوی مدلس کی معتقن حدیث حجت نہیں "نہضۃ النظر" میں ہے۔

"و حکم من ثبت عنہ التذلیس اذا کان عدلان لا یقبل منه الا ما صرح فیہ بالتحذیر علی الاصح" [4]

(صحیح قول کے مطابق مدلس راوی جب عادل ہو تو اس کی صرف وہی روایت مقبول ہوگی جس میں وہ "حدیثاً" وغیرہ کے ساتھ (اپنے سماع کی) تصریح کرے)

ثانیاً: اس وجہ سے کہ نام عظمت مسمی کی عظمت کی فرع ہے اور جب نبی کریم صلی اللہ علیہ وسلم بنفس نفیس پانخانہ میں تشریف لے جاتے تھے اور اس سے آپ عظمت میں کچھ فرق نہیں آتا تھا تو اس انگشتی کے پانخانہ میں لے جانے سے جس میں آپ کا نام مبارک منقوش تھا عظمت میں کیا فرق آسکتا ہے؟ ان وجوہ سے ظاہر ہوتا ہے کہ اس حدیث کی صحت محل نظر ہے۔

[1]۔ صحیح مسلم رقم الحدیث (2092)

[2]۔ صحیح البخاری رقم الحدیث (64)

[3]۔ سنن ابی داؤد رقم الحدیث (19) سنن الترمذی رقم الحدیث (1746) سنن النسائی رقم الحدیث (5213) سنن ابن ماجہ رقم الحدیث (303)

[4]۔ نہضۃ النظر (ص 104)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب اللباس والزینۃ، صفحہ: 687

محدث فتویٰ